

**7 ta' Marzu, 1984**

**Imhallee:-**

**Onor. Victor Borg Costanzi LL.D.**

Vincent Falzon

*versus*

Jane Debono

**Żgumbrament - Titolu - Kapitoli - Subizzjoni**

*Il-Qorti ta' l-Appell sabet illi kien jezisti titolu ta' lokazzjoni.  
Riflessjonijiet utili dwar in-natura tas-subizzjoni.*

Il-Qorti:-

Rat iċ-ċitazzjoni pprezentata quddiem il-Qorti Ċivili tal-Maġistrati tal-Pulizija Ġudizzjarja għall-Gżira ta' Malta fit-12 ta' Frar, 1982, fejn Vincent Falzon harrek lil Jane Debono biex tidher quddiem il-Qorti msemmija u hemm tghid għaliex ma kellhiex tkun ikkundannata biex li żmien qasir u perentorju li jiġi lilha ffixsat tiżgombra mill-garaxx "Vale", Triq Dottor Zammit, Hal Balzan, li hija kienet qeghda tokkupa bla titolu, bl-ispejjeż. Għall-fini tal-kompetenza ġie ddikjarat illi l-valur lokatizzju tal-garaxx ma kienx jeċċedi Lm50;

Rat in-nota ta' eċċezzjonijiet ipprezentata fit-2 ta' Marzu, 1982, fejn l-imsemmija Jane Debono opponiet it-talba għaliex hija, bħala eredi testamentarja ta' Thomas Orr (inkwilin tal-garaxx dakinhar tal-mewt tiegħu fis-16 ta' Marzu, 1981), kellha dritt għal-lokazzjoni tal-fond kif kien jirriżulta mid-dokument minnha esebit ma' l-istess nota:

Rat is-sentenza mogħtija mill-Qorti Ċivili tal-Maġistrati tal-Pulizija Ġudizzjarja għall-Gżira ta' Malta fit-2 ta' Settembru, 1982, li biha ġiet milqugħa t-talba ta' Vincent Falzon bl-ispejjeż kontra Jane Debono wara li dik il-Qorti rat "in-nota tal-mistoqsijiet ta' l-attur ipprezentata fis-6 ta' Mejju, 1982, sabiex il-konvenut iwieġeb għalihom bil-gurament, u

b'hekk il-kreditu tieghu jigi ppruvat" u wara li dik il-Qorti kkunsidrat illi l-konvenuta naqset u ma dehritx la fis-6 ta' Mejju, 1982 u lanqas fil-gurnata meta kienet sejra tinghata s-sentenza, u li ghalhekk in-nota tal-mistoqsijiet "ghandha tittiehed bhala mistqarra" (*sic*). F'dik is-sentenza ebda terminu ghall-izgumbrament ma gie moghti lill-konvenuta;

Rat in-nota ta' l-appell ta' l-istess Jane Debono, ipprezentata fis-7 ta' Settembru, 1982, u l-petizzjoni taghha ta' l-10 ta' Settembru, 1982, fejn talbet ir-revoka ta' l-imsemmija sentenza u c-*ca*hda tat-talbiet ta' l-attur bl-ispejjez;

Rat l-atti kollha tal-kawza;

Semghet lill-Avukat Guido Saliba ghall-appellanti u l-Avukat David Scicluna ghall-appellati;

Illi, kif inghad, man-nota ta' l-eccezzjonijiet tal-konvenuta Jane Debono, giet ipprezentata kopja legali tat-testment ta' Thomas Orr ippubblikat min-Nutar Joseph Gatt, fl-14 ta' Lulju, 1982, li minnu jidher li l-istess konvenuta giet istitwita eredi universali ta' l-istess testatur. Thomas Orr miet fis-16 ta' Marzu, 1981 u f'dik il-gurnata kellu l-kera tal-garaxx "Vale", Triq Dottor Zammit, Hal Balzan, li tieghu kien inkwilin, imhallas sal-31 ta' Marzu, 1981. Il-konvenuta (li hija ukoll l-inkwilina tal-fond li mieghu huwa mniffed l-istess garaxx u li ukoll kien mikri lill-imsemmi Orr), allegat li hija ghalhekk giet minn dakinhar tiddejtjeni l-garaxx b'titolu ta' lokazzjoni;

Illi, fis-6 ta' Mejju, 1982, gurnata destinata ghas-smigh tal-kawza, il-konvenuta ma dehritx u allura l-attur ipprezenta kapitoli ghas-subizzjoni taghha sabiex fi kliemu stess "bil-gurament tieghek jipprova li int qeghda tokkupa l-fond in kwistjoni minghajr titolu validu fil-ligi". Dakinhar il-kawza

thalliet ghas-subizzjoni tal-konvenuta jew ghas-sentenza ghat-18 ta' Mejju, 1982. Il-kapitoli gew approvati f'seduta oħra u ċjoè fit-2 ta' Settembru, 1982 u f'dak il-jum giet mogħtija sentenza:

#### Ikkunsidrat:

Dwar il-kontumaċja tal-konvenuta. Apparti kwalunkwe effikaċja bhala prova li setghu kellhom ir-risposta tal-konvenuta għall-kapitoli pprezentati mill-attur, kif ifformulati, anke fl-ipotesi li dawna r-risposti kienu il-affermattiv, u appartu l-fatt illi l-istess konvenuta, illum appellanti, kienet prezenti l-Qorti fil-gurnata tat-2 ta' Settembru, 1982, il-gurnata destinata ghas-subizzjoni tagħha, però, forsi minhabba difett mis-smigh hija ma sarix tal li l-kawża kienet issejjet u għalhekk ma dahlitx fl-Awla u appartu l-fatt li huwa inkonċepibbli, bhala regola, li bniedem jigi l-Qorti bl-iskop li jikkontesta kawża u fl-istess hin jibqa', għal xi kawża imputabli lilu nifsu, passiv meta tissejjah il-kawża - jibqa' dejjem il-fatt li l-Ewwel Qorti kellha quddiemha t-testment ta' Thomas Orr, ipprezentat mill-istess konvenuta bl-iskop li tipprova d-dritt tagħha għall-okkupazzjoni tal-fond; dan id-dokument jagħmel almenu prova ta' xi dritt li hija għal xi żmien tibqa' tokkupa l-garaxx, dina l-bniedma kellha, Dana huwa dritt li gie ppruvat u l-effett tal-valur probatorju tad-dokument ma jista' qatt jithassar - lanqas fl-ipotesi li l-konvenuta dehret u ammettiet il-kapitoli. Ma hemmx għalfejn wiehed jghid wisq fuq il-fatt li l-kawża kienet appuntata ghas-smigh ghat-30 ta' Marzu, 1982, u li dakinhar giet iddifferita ghas-6 ta' Mejju, 1982, għall-provi, u li fis-6 ta' Mejju, 1982, giet iddifferita ghat-18 ta' l-istess xahar "ghas-subizzjoni tal-konvenuta jew sentenza"; u li minn dakinhar, il-kawża giet iddifferita darbtejn permezz ta' avviżi fuq il-listi tal-kawża mwahhlin ma' bieb ta' l-Awla, sa ma il-ahhar giet deċiża fit-2 ta' Settembru, 1982. Dakinhar il-konvenuta, li għandha l-età tagħha, giet il-Qorti u ma rnexxilhiex tisma' l-kawża

tissejjah minhabba difett tas-smigh li hija ghandha; f'dik l-okkazjoni kien qiegħed jakkompanjaha ċertu Nelson Orr, li skond l-istess appellanti, ma informahix jekk il-kawża kinitx issejjhet jew le. Hija baqgħet iddur il-Qorti sal-11.00 ta' filgħodu, imma sfortunatament għaliha, il-kawża laħqet għet deċiża fil-kontumaċja tagħha. Dina l-informazzjoni għet mogħtija permezz tax-xhieda ta' l-appellanti quddiem dina l-Qorti (diversament ippresjeduta), fit-2 ta' Diċembru, 1982:

Fil-fehma ta' dina l-Qorti, il-kontumaċja tal-konvenuta, fiċ-ċirkostanzi u fattispeċje partikolari tal-każ, għandha titqies abbondantement ġustifikata. Imma, anke fil-każ illi r-risposti għall-mistoqsijiet magħmula għas-subizzjoni tal-konvenuta kellhom jitqiesu fl-affermattiv, dawna r-risposti kellhom fi kwalunkwe każ jitqiesu mhux isolatament kif għamlet l-Ewwel Qorti, imma flimkien mal-provi l-oħra kollha li kienu ingiebu fil-kawża: fi kliem iehor, ma kienx ikun sewwa li s-sentenza tingħata fuq il-bażi tal-konfessjoni għat-talba, artifiċjalment assunta bid-disposizzjoni drakonika tal-liġi tal-proċedura dwar il-kontumaċja, daqslikieku l-prova l-oħra magħmula permezz tat-testment imsemmi esebit mill-istess konvenuta ma kienet qatt fl-atti tal-kawża. Jekk dana t-testment kien intiż biex jipprova, kif, fil-fehma ta' din il-Qorti, fil-fatt jipprova, illi fil-ġurnata tal-mewt ta' Thomas Orr, inkwilin tal-fond *de quo*, il-konvenuta bhala eredi, issubentrat fiċ-drittijiet li huwa kellu li jibqa' in okkupazzjoni tal-fond bhala inkwilin almenu għall-perijodu ta' rilokazzjoni allura korrenti, x'tiswa d-dikjarazzjoni tagħha karpita bil-kapitoli, illi hija kienet tiddejtjeni l-fond bla ebda titolu? Dan id-dritt li hija kellha gie obliterated għal kollox bil-konfessjoni tal-kapitoli? L-izjed li setgħu jservu l-imsemmijin kapitoli kien li jittieħdu semplicement bhala dikjarazzjoni ta' l-ineżistenza ta' dritt li għall-kuntrarju kien jispetta lilha:

Għal dawn ir-raġunijiet, anke assumendo li l-konvenuta

baqghet kontumaċja, il-kawza kellha tigi deċiza fuq il-provi kollha li kienu ingiebu - u f'dan ir-rigward il-valur tal-kapitoli kkonfessati fil-konfront tal-prova maghmula bit-testment, ma kellu jkollu ebda effikaċja li jtellf lill-konvenuta mid-drittijiet lilha provenjenti mill-istess testament;

### Dwar il-meritu tat-talba:

Illi mill-mument li l-konvenuta appellanti ġiet, bhala eredi universali, innestata bid-drittijiet li kellu l-awtur taghha, Thomas Orr, bhala inkwilin tal-fond *de quo* (bla ma ġiet miksura, bil-mewt tiegħu, il-kontinwita f'dawk id-drittijiet), ghaliha ġiet estiża l-protezzjoni li l-igijiet li jirregolaw it-tigdid ta' kera jikkonferixxu fuq inkwilini ta' fondi urbani; dana jfisser li, mal-mewt ta' Thomas Orr, mhux biss l-appellanti ma tilfet ebda dritt li tibqa' tiddetjeni l-pussess tal-garaxx almenu sal-31 ta' Marzu, 1981, ghaliex sa dakinhar il-kera kien għa gie imhallas minn l-awtur taghha, imma anke li, bhala persuna li fiha tkompla l-inkwilinat tal-fond, hija kellha d-dritt ghar-rilokazzjoni tal-fond meta dik korrenti f'dak il-mument kienet tasal biex taghlaq fil-31 ta' Marzu, 1981, u li dana d-dritt hija ma kinitx sejra titilfu sakemm ma kienx ikun dahal xi ostakolu ghar-rilokazzjoni li ssemmi l-Ordinanza ta' l-1931 dwar it-Tigdid tal-Kera ta' Fondi Urbani;

Għal dawna l-motivi l-Qorti tilqa' l-appell ta' l-imsemmija Jane Debono, tirrevoka s-sentenza moghtija mill-Qorti Ċivili tal-Maġistrati tal-Pulizija Ġudizzjarja għall-Gzira ta' Malta, fit-2 ta' Settembru, 1982 u fil-hin li tiddikjara li l-istess Jane Debono qeghda tiddetjeni l-garaxx, "Vale", Triq Dottor Zammit, Hal Balzan. b'titolu ta' lokazzjoni, tiehad it-talbiet ta' l-attur appellat - kull parti għandha tbat i-ispejjeż taghha, id-dritt tar-reġistru jithallas mill-appellat.